


Il-Qrendi fl-1940/42

Kitba ta' Emmanuel Muscat



Sittin sena ilu Malta kienet ghaddejja minn wahda mill-eqqel taqbidiet taghha. Ir-rahall tal-Qrendi ma setax jehlisa minn dan, ghaliex jinsab ferm vicin il-mitjar ta' Hal Luqa u minhabba f'hekk, kemm waqt li jkunu dehlin sabiex iwaddbu l-bombi qerrieda taghhom kif ukoll huma u hergin sejr in lura lejn Sqallija, l-ajruplani tal-ghadu spiss kienu jghaddu minn fuq l-inhawi qrib ir-rahall.

Postijiet ta' Difiza


Tul il-gwerra l-Qrendi kien mizghud l-iktar bis-suldati mit-Tielet Battaljun ta' l-Infanterija tal-*King's Own Malta Regiment* (KOMR). Kien hawn ukoll stakkamenti ta' suldati minn diversi regimenti Ingliزي fosthom tal-Hampshires. Il-palazz tal-Gwarena kien wiehed mill-postijiet li kienu jabitaw fih is-suldati. F'Has-Sejjiek kien hemm il-fortizza li kienet mgammra b'erba kanuni kbar ta' kontra l-ajruplani ta' l-ghamla HAA 3.7 inch. u qrib il-gibjun kien hemm kanuni hfief ta' l-ghamla Bofors. Fil-qasam ta' San Niklaw fl-1942 kien inbena dak li kien maghruf il-mitjar tal-Qrendi. Dan kien beda jintuza f'Novembru 1942 minn tliet skwadri tar-Royal Air Force li kienu il-185, 229 u 249 b'16 -il *Spitfire Vb* kull wahda.

Ix-Xeltrijiet

Qabel thaffru ix-xeltrijiet in-nies kienet tmur tfittex kenn fil-knisja jew fil-kantini. Kienu riffdu l-kantini bis-seratizzi u t-tavluni, però n-nies malajr intebhet li dawn ftit li xejn kienu tajbin ghall-bombi li kienu jwaddbulna. Ohrajn kienu jippreferu li jorqdu fl-irziezet milli fir-rahall ghaliex dan kien iktar vulnerabbli ghall-attakki. Lejn l-ahhar tas-sena 1940 kienu bdew jithaffru numru kbir ta' xelters fil-blat madwar ir-rahall kollu, fost dawn fejn l-ghassa tal-pulizija kien thaffer xelter imdaqqs li kien jintuza bhala spatar. L-akbar xelter kien dak ta' f'Misrah Santa Marija, li kellu tliet bokok u kien jesa' mas-sebghin ruh. Dak iz-żmien kien ha x-xoghol tax-xeltrijiet ta' dawn l-inhawi il-Kaptan Sarafin Xuereb. Kull xelter kienu jhaffruh minn żewġ nahat, sakemm iniffduh u f'kull naha kien ikun hemm jahdmu tlett irgiel, tnejn ibaqqu u wiehed itella' ix-xahx u l-gebel imqatta' bil-qoffa. Dan kien jintrema fil-gejb tal-pjazza tal-Maqluba jew kien jinxtered biex iwittu t-toroq peress li dak iz-żmien dawn ma kinux asfaltati. Il-haddiema tax-xeltrijiet kienu jithallsu madwar nofs lira kuljum u biex jitlestu xelter kienu jghaddu madwar sitt xhur.

Il-bicča l-kbira tan-nies kienet drat tuza x-xeltrijiet. Ma' kull sinjal ta' *Air Raid* kulhadd kien imur fix-xelter imwerwer u jitlob speċjalment meta l-ajruplani kienu jkunu fuqna jew hekk kif kienu jinstemghu l-hsejjes tal-bombi u l-kanuni, sakemm jghaddi l-attakk mill-ajru u n-nies kienet tohrog u terga' tmur lura lejn darha. Dak iz-żmien il-bicča l-kbira tal-ghajxien kien jigi mix-xoghol fl-ghelieqi. Tul il-gwerra n-nies li kienu jahdmu r-raba' hawn il-Qrendi xorta wahda baqghu jahdmuh ghax l-uċuh bdew igibu l-flus.

Okkażjoni sabiha kienet meta t-Tielet Battaljun tal-KOMR kien ikkonsagrat lill-Qalb Imqaddsa ta' Ġesu. Il-konsagrazzjoni saret fil-knisja parrokkjali tal-Qrendi fl-24 ta' Diċembru 1941, fil-preżenza ta' l-Arcisqof Dom Maurus Caruana. Mhux biss kienu preżenti s-suldati Maltin imma anki attendew matmenin suldat tal-Hampshires.



Il-monument li jfakkar il-vittmi Qrendin tat-Tieni Gwerra.

Tigrif ta' ajruplani

Kienu bosta l-ajruplani li ggarfu fl-inhawi tal-Qrendi. Fit-8 ta' Gunju 1941, bomber Taljan BR 20M kien iggarraf iz-Zelliqat. Fil-25 ta' Jannar 1942, kienu ggarrfu zewg ajruplani Inglizi Hurricane, wiehed tal-Hotba u l-iehor il-Qasam. Imbaghad fl-20 ta' Marzu 1942, Spitfire mill-iskwadra 249 kien iggarraf f'tal-Muddajn u fl-24 ta' Lulju 1942, ajruplan Germaniz Junkers 88 kien iggarraf vicin l-Imnajdra.

Is-Sena 1942

Is-sena 1942 kienet l-iktar wahda kiefra matul is-snin tal-gwerra. Fuq Malta kienu saru 2,031 attack mill-ajru u l-Qrendi kemm-il darba kien fil-mira. Fid-9 t'April, 1942 kien l-iktar jum dizastruz ghall-Qrendin. F'dak iz-zmien il-Germanja kellha informazzjoni li fil-knejjes Maltin kien qed jinhazen munizzjon kif ukoll ikel. Kienu attackati diversi knejjes u dik tal-Qrendi helsitha ghal ftit. Dakinhar kienu hallew hajjithom erba' Qrendin. Il-knisja ta' San Mattew tal-Maqluba kienet tintuza bhala

mahzen tal-provizjon tas-suldati, izda ma tantx damet, ghaliex fit-12 t'April 1942, waqghet bomba hdejha li ghamlet xi hsara fil-faccata taghha. Wara li spiccat il-gwerra din kienet regghet inbniet mill-gdid xi ftit differenti. F'nofs l-1942 beda l-guh u madwar Malta kienu nfethu l-Victory Kitchens. Fil-Qrendi kien hawn ukoll minn dawn, wahda minnhom kienet tinsab f'Misrah San Mattew. Dawn il-kcejjen kienu jservu lill-pubbliku platt ikel lest b'sistema ta' razzjon. Dawn kienu baqghu joperaw sakemm wasal f'Awissu 1942 il-famuż Convoy Pedestal, maghruf minna l-Maltin, ta' Santa Marija, li salva lil Malta.

Il-Qrendi fi zmien l-ahhar Gwerra Dinjija kellu tlettax-il vittma minn attacki tal-ghadu li kollha graw matul is-sena 1942.

Riferenzi:

Maltin Fil-Gwerra - L Mizzi
Malta Blitzed But Not Beaten - P Vella
Battle Over Malta - A Rogers

HORACE ENTERPRISES LTD.

SPORTS GOODS & TROPHIES
IMPORTER - WHOLESALE

TEL: 6962, MOB: 0942 0346
FAX: 693397



No.1 FOR PRICE,
SERVICE & QUALITY

